

डॉ. जे.के. गर्ग ने अपने लेखन में सजग नागरिक का दायित्व निभाया है : डॉ. दुर्गाप्रसाद अग्रवाल

कॉलेज शिक्षा के पूर्व संयुक्त निदेशक डॉ. जेके गर्ग की पुस्तक “राष्ट्रनायक-स्मृति दिवस” का लोकार्पण

जयपुर। आजकल लोगों का पढ़ना बहुत कम हो गया है। अधिकांश लोग केवल उतना ही पढ़ते हैं, जितना वॉट्सएप उन्हें सुलभ कराता है। बुरी बात यह है कि इस सोशल मीडिया प्लेटफॉर्म पर प्रामाणिक ज्ञान और सूचनाओं को अप्रामाणिक और दुर्भावनापूर्ण, कूटरचित सामग्री ने पूरी तरह विस्थापित कर दिया है। राजनीतिक दलों के वेतन

■ राष्ट्रपिता बापू और पण्डित नेहरु के आदर्शों की पावन स्मृतियां ही सदैव लिखने के लिए प्रेरित करती हैं : डॉ. जे.के. गर्ग



कार्यक्रम में डॉ. जेके गर्ग की सद्य प्रकाशित पुस्तक “राष्ट्रनायक-स्मृति दिवस” का लोकार्पण किया।


स्तंभकार डॉ. दुर्गाप्रसाद अग्रवाल ने कहा कि डॉ. गर्ग ने एक ऐसे समय में जब हमारी नई पीढ़ी अपने महापुरुषों के जीवन और उनके अवदान को भूलती जा रही है, इस किताब के माध्यम से प्रामाणिक और आवश्यक जानकारीयां सुलभ कराने का प्रशंसनीय काम किया है और केवल इतना ही नहीं उन्होंने संविधान, गणतंत्र और राष्ट्रीय ध्वज के साथ-साथ कुछ महत्वपूर्ण दिवसों के बारे में भी इस किताब में प्रामाणिक जानकारी दी है।

इस पुस्तक के लेखक डॉ. जेके गर्ग ने, जो राष्ट्रदूत के नियमित लेखक भी हैं, अपनी बात रखते हुए कहा कि उनमें

बचपन से ही देश प्रेम की प्रबल भावना थी और भले ही वे विज्ञान के शिक्षक रहे, देश की समसामयिक हलचलों में सदा उनकी गहरी रूचि रही। डॉ. गर्ग ने कहा कि वे सदा ही राष्ट्रपिता बापू और पण्डित नेहरु के विचारों और कामों के प्रशंसक रहे हैं। उनके आदर्शों की पावन स्मृतियां ही उन्हें सदैव लिखने के लिए प्रेरित करती हैं। डॉ. गर्ग ने कहा कि आज देश का परिदृश्य उन्हें बहुत विचलित करता है और इस परिदृश्य में अपना हस्तक्षेप करने के लिए ही वे निरंतर लिखते रहते हैं- उन्होंने बताया कि आज लोकार्पित हुई इस पुस्तक में स्वामी विवेकानंद, महात्मा गांधी, सरदार

पटेल, डॉ राजेंद्र प्रसाद, डॉ. अम्बेडकर, जवाहर लाल नेहरु, लाल बहादुर शास्त्री, एपीजे अब्दुल कलाम, इंदिरा गांधी, अटल बिहारी वाजपेयी, मनमोहन सिंह, लाला लाजपत राय, जयंत विष्णु नार्लिकर, सरदार भगत सिंह, मदर टेरेसा जैसी महान विभूतियों का जीवन परिचय देते हुए उनके योगदान को सरल भाषा में लिपिबद्ध किया गया है।

उल्लेखनीय है कि इस किताब से पहले डॉ. गर्ग की एक और किताब उत्सव जीवनियां प्रकाशित हो चुकी है। डॉ. गर्ग ने कहा कि नई पीढ़ी के अंग्रेजी के प्रति रुझान को ध्यान में रखकर अब वे दो किताबें अंग्रेजी में लिख रहे हैं।



इस लोकार्पण समारोह के अध्यक्ष के रूप में अपनी बात कहते हुए कर्नल मुदल ने प्रो. गर्ग से अपनी आत्मीयता का भावुकतापूर्ण उल्लेख करते हुए उनके संतुलित एवं सक्रिय जीवन की सराहना की और कहा कि उनकी ये किताबें निश्चय ही समाज को आलोकित और प्रेरित करेंगी। कर्नल मुदल ने कहा युवा पीढ़ी के लिए डॉ.

गर्ग की अध्ययनशीलता और सामाजिक संलग्नता एक प्रकाश स्तंभ की तरह है। इस अवसर पर युवा छात्रा निरिना गर्ग, तिरंगा चालीसा के रचयिता अशोक बाफ़ना और प्रमोद जैन ने भी अपने विचार व्यक्त किए। समारोह का संयोजन गोविंद राम मित्तल ने किया। समारोह में विभिन्न पीढ़ियों के अनेक प्रबुद्ध जन उपस्थित रहे।

फर्जी रजिस्ट्री मामले में दो इनामी सहित तीन गिरफ्तार

आरोपियों ने असली भू-स्वामी की जगह एक फर्जी महिला को खड़ा करके कूटरचित दस्तावेज़ तैयार किए

भीलवाड़ा, (निसं)। जिले की आसीद थाना पुलिस, जिला विशेष टीम और पुलिस थाना आसीद ने एक फर्जी रजिस्ट्री के मामले में बड़ी कार्रवाई करते हुए 5-5 हजार रुपये के दो इनामी बदमाशों सहित तीन आरोपियों को गिरफ्तार किया है। पुलिस अधीक्षक भीलवाड़ा धर्मेन्द्र सिंह द्वारा वांछित और इनामी अपराधियों की गिरफ्तारी हेतु चलाए जा रहे विशेष अभियान के तहत यह कार्रवाई की गई है। आसीद थाना प्रभारी हंसपाल सिंह ने बताया कि 23 सितंबर 2024 को तहसील कार्यालय आसीद के अतिरिक्त प्रशासनिक अधिकारी ओमप्रकाश ने रिपोर्ट दर्ज कराई थी। रिपोर्ट के अनुसार गीता देवी, जिनकी आसीद की सरहद में विरासत में मिली कृषि भूमि थी। उसकी फर्जी रजिस्ट्री कर दी गई थी। आरोपियों ने असली भू-स्वामी गीता देवी की जगह एक

■ आरोपियों ने जमीन की रजिस्ट्री अपने नाम करवा ली, साथ ही नामान्तरण (म्यूटेशन) भी खुलवा लिया था

फर्जी महिला गीता देवी को खड़ा करके कूट रचित दस्तावेज़ तैयार किए और जमीन की रजिस्ट्री अपने नाम करवा ली, साथ ही नामान्तरण (म्यूटेशन) भी खुलवा लिया। मुकदमा दर्ज कर अनुसंधान शुरू किया गया। जांच के दौरान फर्जी रजिस्ट्री के गवाह फरार हो गए थे, जिसके बाद उन पर इनाम घोषित किया गया था।

पुलिस अधिकारियों के निर्देशन और थानाधिकारी आसीद हंसपाल सिंह उ.नि. के नेतृत्व में गठित पुलिस

टीम ने वांछित इनामी आरोपियों का लगातार पीछा किया। कानि. ऋषिकेश डीएसटी की सूचना पर इन इनामी आरोपियों को तलाश कर हिरासत में लिया गया और थाना आसीद पर लाकर गिरफ्तार किया गया। इसके पश्चात्, पुलिस ने इस घटना में शामिल एक अन्य आरोपी राजू गुर्जर को भी गिरफ्तार किया। गिरफ्तारशुदा आरोपी राजू गुर्जर फिलहाल पुलिस अंभरखा में है और उससे पूछताछ जारी है। पुलिस ने बताया है कि घटना में शामिल अन्य आरोपियों को भी शीघ्र गिरफ्तार किया जाएगा।

पुलिस ने इनामी अभियुक्त राजेश पिता ओमप्रकाश वैष्णव निवासी आसीद, इनामी अभियुक्त सांवल पिता नाथू सिंह पंवार निवासी आसीदव राजू पिता भीमा राम गुर्जर निवासी प्रतापपुरा, थाना आसीद को गिरफ्तार किया है।

श्री मसाणिया भैरव धाम : आस्था, सामाजिक सुधार और जागरूकता का अनूठा संगम

मसाणिया भैरव धाम के दर्शन करने के लिए प्रत्येक रविवार को प्रदेश सहित दूर-दूर से श्रद्धालु अपने दुख-दर्द व मज़त लेकर आते हैं

अजमेर, (निसं)। राजस्थान में भक्तों के आस्था के केंद्र बने हुए अनेक मंदिरों में एक अनूठा स्थान है श्री मसाणिया भैरव धाम। यह धाम न केवल धार्मिक विश्वास का प्रतीक है, बल्कि सामाजिक सुधार, नशा मुक्ति और अंधविश्वास से मुक्ति का भी अहम संदेश देता है। मसाणिया भैरव धाम के दर्शन करने के लिए प्रत्येक रविवार को दूर-दूर से श्रद्धालु यहां अपने दुख-दर्द व मज़त लेकर आते हैं और यहां की ऐसी मान्यता है कि यहां से कोई भी खाली हाथ नहीं लौटता है। यहां न दानपात्र है और न ही प्रसाद की कोई दुकान, भैरवनाथ को अर्पित होता है तो सिर्फ भक्तों का शुद्ध विश्वास।

राजगढ़ का मसाणिया भैरव धाम एक ऐसा विरला स्थल है, जहां अमीर से लेकर गरीब तक अपनी आस्था के मस्तक झुकाते हैं। यह राजस्थान का संभवतः एकमात्र ऐसा मंदिर है जिसके पूरे परिसर में न तो माला-प्रसाद की एक भी दुकान मिलेगी और न ही कोई दानपात्र मिलेगा। मंदिर यह स्पष्ट संदेश देता है कि ईश्वर को भक्तों के चढ़ावे की नहीं, बल्कि उनके हृदय के विश्वास की आवश्यकता है। हर रविवार को यहां भक्तों की लंबी कतारें लगती हैं, लेकिन मंदिर प्रशासन की उत्कृष्ट व्यवस्था के कारण किसी प्रकार की धक्का-मुक्की या अव्यवस्था देखने को नहीं मिलती।



श्री मसाणिया भैरव धाम पर हजारों में तादात में लोगों ने मन्नत मांगी।

भीड़ को नियंत्रित करने के लिए शानदार इंतजाम किए जाते हैं। यहां करीब सवा सौ लोगों की टीम निःस्वार्थ भाव से अपनी सेवाएं दे रही है और यहां की व्यवस्थाओं को बखूबी संभाल रही है, जिससे सभी श्रद्धालु शांतिपूर्ण ढंग से दर्शन कर सके। यह धाम सामाजिक संदेशों को भी पूरी गंभीरता से लेता है। मंदिर की दीवारों पर “बेटी बचाओ-बेटी पढ़ाओ” जैसे महत्वपूर्ण नारे अंकित हैं, जो समाज में जागरूकता

फैलाने का काम करते हैं। इसके साथ ही, भक्तों को अंधविश्वास से दूर रहने की भी लगातार सलाह दी जाती है जो इस धाम को आधुनिक और प्रगतिशील सोच का प्रतीक बनाता है। यहां राजगढ़ धाम पर समय-समय पर रक्तदान शिविर भी आयोजित किए जाते हैं। धाम के उपासक चम्पालाल महाराज स्वयं भक्तों को मन से मजबूत होने और किसी भी प्रकार के अंधविश्वास में न पड़ने की अपील करते हैं। उनकी शिक्षाएं लोगों

को आत्मिक शक्ति और विवेक से जीने की प्रेरणा देती हैं। मसाणिया भैरव धाम की सबसे बड़ी उपलब्धियों में से एक इसका नशामुक्ति अभियान है। यहाँ आज तक लाखों लोग नशा मुक्त हो चुके हैं। लोग यहां अपनी मर्जी से, बिना किसी दबाव के, नशे से मुक्ति का संकल्प लेते हैं और एक नया जीवन की शुरुआत करते हैं। यह धाम वास्तव में समाज को एक नई दिशा दे रहा है। इस धाम पर सैकड़ों की संख्या

■ यहां न दानपात्र है और न ही प्रसाद की कोई दुकान, भैरवनाथ को अर्पित होता है तो सिर्फ भक्तों का विश्वास

■ मसाणिया भैरव धाम की सबसे बड़ी उपलब्धियों में से एक इसका नशामुक्ति अभियान है, यहां अब तक लाखों लोग नशा मुक्त हो चुके हैं

में यहां आए श्रद्धालुओं ने अपनी जेब में रखी तम्बाकू, बीड़ी, सिगरेट व गुटखे से निकाल कर यहां से शराब न पीने का संकल्प लेते हैं, जिसे कई परिवारों के घर तबाह होने से बच रहे हैं। मंदिर परिसर में एक मनोकामना स्तंभ भी स्थापित है। श्रद्धालु इसकी परिक्रमा कर अपनी मनोकामनाएं मांगते हैं और उनका विश्वास है कि उनकी प्रार्थनाएं यहां पूरी होती हैं। कई गंभीर बीमारियों से पीड़ित लोग भी यहां आस्था के साथ मानसिक शांति और उपचार की आशा के साथ हाज़िरी लगाते हैं।

आरपीएफ कोटा ने नाबालिग बालक रेस्क्यू किया

कोटा, (निसं)। मंडल रेल प्रबंधक अनिल कालरा के मार्गदर्शन में

■ बालक को चाइल्ड लाइन कोटा को सौंपा गया

पश्चिम-मध्य रेलवे, कोटा मंडल में यात्रियों की सुरक्षा एवं सामाजिक दायित्वों के निर्वहन हेतु निरंतर विशेष अभियान चलाए जा रहे हैं। इसी क्रम में ऑपरेशन नन्हे फ़रिश्ते के तहत रेलवे सुरक्षा बल, कोटा पोस्ट की टीम ने एक बार फिर तत्परता का परिचय देते हुए सराहनीय कार्य किया है।

वरिष्ठ मंडल वाणिज्य प्रबंधक सौरभ जैन ने बताया कि सहायक उपनिरीक्षक संजीव तिवारी मय स्टॉफ को कोटा रेलवे स्टेशन पर गश्त के दौरान सर्कुलेटिंग परि्या में एक नाबालिग बालक निराश्रित अवस्था में मिला। पूछताछ में उसने अपना नाम प्रिंस सिंह (17) निवासी कोटा बताया। बालक ने यह भी बताया कि वह 3 अक्टूबर को अपने घर से बिना बताए निकल आया था। रेलवे सुरक्षा बल द्वारा मानवीय संवेदनशीलता दिखाते हुए बालक को तत्काल आरपीएफ पोस्ट कोटा लाया गया, जहां उसे सुरक्षित रखा गया तथा चाइल्ड लाइन कोटा (1098) को सूचना दी गई। सूचना प्राप्त होने पर चाइल्डलाइन कोटा के केस वर्कर रितेश कुमार महावर रेसुब पोस्ट कोटा पहुंचे। उपस्थित गवाहों के समक्ष बालक को पाक-साफ़ हालत में सुपुर्दगीनामे के तहत विधिवत चाइल्ड लाइन कोटा को सौंपा गया।

ट्रांसफॉर्मर फॉल्ट से घरों में 11 केवी करंट दौड़ा

करंट से दर्जनों घरों में इलेक्ट्रॉनिक उपकरण जले

पाटन, (निसं)।निकटवर्ती ग्राम करजो में शुक्रवार देर रात एक बड़ा हादसा होते-होते टल गया, जब बिजली ट्रांसफॉर्मर में फॉल्ट आने से हाई वोल्टेज (11 केवी) करंट मकानों की लाइन में दौड़ गया। इसके चलते दर्जनों घरों में पंखे, कूलर, टीवी, फ्रिज जैसे कई घरेलू उपकरण जलकर पूरी तरह खराब हो गए। ग्रामीणों ने बताया कि बिजली ट्रांसफॉर्मर में तकनीकी खराबी के चलते यह हादसा हुआ।

करजो निवासी सुभाष चंद्र ने बताया कि जब गांव में करंट से उपकरण जलने लगे, तब ग्रामीणों ने तुरंत पाटन में फोन किया, लेकिन वहां तैनात कर्मचारी ने कई बार कॉल करने के बावजूद फोन नहीं उठाया। इस घटना से

गांव में दहशत का माहौल बन गया। गनीमत रही कि कोई बड़ा जानमाल का नुकसान नहीं हुआ, लेकिन हजारों रुपये के उपकरण खराब हो गए। ग्रामीणों ने बिजली विभाग से मुआवजे की मांग की है और संबंधित कर्मचारियों पर लापरवाही बरतने का आरोप लगाया है। स्थानीय प्रशासन और बिजली विभाग से गांववासियों की मांग जिसमें घटना की निष्पक्ष जांच हो, दोषी कर्मचारियों के खिलाफ कार्रवाई हो, सभी प्रभावित परिवारों को उचित मुआवजा दिया जाए, भविष्य में इस तरह की घटना न हो, इसके लिए पुष्टा इंतजाम किए जाएं। ग्रामीणों ने चेतावनी दी है कि यदि जल्द कार्रवाई नहीं की गई तो वे उपखंड मुख्यालय पर प्रदर्शन करेंगे।

त्यौहारों पर विशेष ट्रेन का संचालन

कोटा, (निसं)। त्यौहारों के दौरान यात्रियों की सुविधा एवं अतिरिक्त भीड़ को ध्यान में रखते हुए रेलवे प्रशासन द्वारा इंदौर-हज़रत निजामुद्दीन-इंदौर के मध्य द्वि-साप्ताहिक सुपरफास्ट विशेष ट्रेन का संचालन किया जा रहा है। वरिष्ठ मंडल वाणिज्य प्रबंधक सौरभ जैन ने बताया कि गाड़ी संख्या 09309 (इंदौर-हज़रत निजामुद्दीन) का संचालन 3 अक्टूबर से 30 नवम्बर तक प्रत्येक शुक्रवार एवं रविवार को कुल 18 फेरों में किया जा रहा है। यह ट्रेन इंदौर स्टेशन से सायं 17.00 बजे प्रस्थान करेगी। यह ट्रेन मार्ग में 21.28 बजे रामगंजमंडी, 22.35 बजे कोटा, 23.55 बजे सवाईमाधोपुर एवं 00.43 बजे गंगापुर सिटी स्टेशनों पर ठहरते हुए अगले दिन प्रातः 5 बजे

हज़रत निजामुद्दीन पहुंचेगी। इसी प्रकार गाड़ी संख्या 09310 (हज़रत निजामुद्दीन-इंदौर) का संचालन दिनांक 04 अक्टूबर से 1 दिसम्बर तक प्रत्येक शनिवार एवं सोमवार को कुल 18 फेरों में किया जा रहा है। यह ट्रेन हज़रत निजामुद्दीन स्टेशन से प्रातः 08.20 बजे प्रस्थान करेगी। यह ट्रेन मार्ग में 12.30 बजे गंगापुर सिटी, 13.20 बजे सवाईमाधोपुर, 14.35 बजे कोटा एवं 15.40 बजे रामगंज मंडी स्टेशनों पर ठहरते हुए उसी दिन रात्रि 21.00 बजे इंदौर पहुंचेगी। यह गाड़ी रास्ते में दोनों दिशाओं में इंदौर, देवास, उज्जैन, नागदा, रामगंजमंडी, कोटा, सवाई माधोपुर, गंगापुर सिटी, मथुरा, पलवल एवं हज़रत निजामुद्दीन स्टेशनों पर ठहराव लेकर गंतव्य को जाएगी।



हादसे में टैंकर आगे से पूरी तरह क्षतिग्रस्त हो गया।

जयपुर की ओर गुजर रहा था। उसी समय पीछे से आ रहे दूध टैंकर के चालक ने इस ट्रेलर को पीछे से टक्कर मार दी, जिससे टैंकर आगे से पूरी तरह क्षतिग्रस्त हो गया।

इस हादसे में दूध टैंकर चालक अजय पुत्र राजाराम निवासी गाजीपुर यूपी व उसका साथी दोनों ही केबिन में बुरी तरह से फंस गए। सूचना मिलने पर पुलिस की गाड़ी मौके पर पहुंची,

जहां फंसे हुए दोनों ही युवकों को बाहर निकाला और उपजिला अस्पताल पावटा भिजवाया, जहां प्राथमिक उपचार के बाद गंभीर हालत को देखते हुए चालक को कोटपुतली बीडी एम जिला अस्पताल व उसके साथी को जयपुर के लिए रेफर किया गया। वहीं प्राग्पुरा थाना पुलिस ने क्षतिग्रस्त वाहनों को एकतरफा कर यातायात सुचारु करवाया।

बाइक चोर गिरफ्तार, तीन वाहन बरामद

कोटा, (निसं)। नान्ता पुलिस टीम ने मोटरसाइकिल चोरी की दर्ज रिपोर्ट पर आधार पर पथरमंडी पानी की टंकी के पास से आरोपी पवन योगी को डिटेन कर पूछताछ की गई एवं आरोपी के पास मिली बाइक की डिटेल चैक की गई तो बाइक चोरी के प्रकरण में दर्ज होना पाया गया। पुलिस टीम ने मौके पर कार्रवाई करते हुए करणी नगर निवासी पवन योगी (19) को गिरफ्तार किया। आरोपी से पूछताछ के आधार पर अनुसंधान करते हुए कुन्हाडी सहित अन्य थाना क्षेत्र से चोरी की गई दो अन्य बाइकों को आरोपी की निशादेही पर 33 केवी जीएएसएस के पीछे झाड़ियों से बरामद किया।

यूपी के पूर्व विधायक सोलंकी अजमेर पहुंचे : विश्व प्रसिद्ध महान सूफी संत हजरत ख्वाजा मोइनुद्दीन हसन चिश्ती की दरगाह शरीफ में उत्तर प्रदेश के कानपुर से समाजवादी पार्टी (सपा) के पूर्व विधायक हाजी इरफान सोलंकी 34 महीने की लंबी कैद के बाद जेल से रिहा हुए। हाजी इरफान ने सबसे पहले अपने परिवार के साथ अजमेर शरीफ पहुंचकर सूफी संत ख्वाजा मोइनुद्दीन चिश्ती की पवित्र दरगाह में हाजिरी दी और श्रुक्राने की चांदर पेश की। उन्हें दरगाह के ख़ादिम सैयद जहूर बाबा ने ज़ियातत कराई व दस्तारबंदी कर दरगाह शरीफ का तबरूक दिया। इरफान ने मोडिया से बात की। उन्होंने कहा, कि जेल में रहते हुए मैंने बहुत कुछ सीखा। राजनीतिक साजिशों का शिकार बना, लेकिन न्याय की जीत हुई और अंत में कानपुर लौटकर जनसेवा में जुटूंगा।

शहर एसपी ने बताया कि पुलिस टीम को मुखबीर से सूचना मिली कि एक व्यक्ति पानी की टंकी के पास पथरमंडी में चोरी की बाइक बेचने की फ़िराक में घूम रहा है। सूचना मिलते ही